

# «КОЖНЫ КАВАЛАЧАК ТУТ ПАВІНЕН БЫЦЬ АПРАЦАВАНЫ»

## Хто, дзе і калі павінен навесці парадак



(Заканчэнне. Пачатак на 1-й стар.)

Аляксандру Лукашэнку падрабязна раска- залі пра дзейнасць «Усхода». Гэта шматга- ліновая гаспадарка, якая спецыялізуецца на вытворчасці малака, мяса буйной рагатай жы- вёлы, кармоў, вырошчванні бульбы, збожжа- вых, рапсу, кукурузы, прадукцыі садаводства, сыроў. Таму сапраўды паглядзець ёсць што.

Маршрут кіраўнік дзяржавы абраў сам, не той, які быў запланаваны. Пасля рапсавага поля Аляксандр Лукашэнка агледзеў мэхдвор гаспадаркі, прыехаў на збожжатар прадпрыем- ства. Прыезд Прэзідэнта ход звычайнага рабо- чага дня супрацоўнікаў не парушыў, хіба што на некалькі хвілін яны адарваліся ад працы, каб адказаць на пытанні кіраўніка дзяржавы.

Паглядзеў Аляксандр Лукашэнка і на жывё- лагадоўчы комплекс прадпрыемства. Нягле- дзячы на тое, што ўдоі тут прыстойныя — гадавы ўдой ад каровы каля 9,4 тысячы кілаграмаў малака, паляпшаць умовы ўтрымання жывёлы неабходна, комплекс не ад- павядае сучасным патрабаванням. Гэтае пытанне ўжо адпрацоўваецца. Цяпер разглядаюцца два варыянты: рэ- канструкцыя комплексу ці перанос яго ў іншае месца. Другі варыянт ускладняецца тым, што комплекс знаходзіцца ў межах населенага пункта і санітарныя нормы не дазваля- юць разгарнуцца, а забяспечыць «жылой плошчай» трэба нямала галоў. «Трэба будаваць сучасны комплекс. Трэба кудысьці выносіць», — заўважыў Прэзідэнт.

«Ніжэй сярэдняга» — такую адзнаку кіраўнік дзяржавы даў цяперашняму комплексу. «Добра, што ён тут мае тое, што не маюць іншыя. Па ўраджайнасці, па ўдоях», — ад- значыў і станючы бок кіраўнік дзяржавы. Прэзідэнт да- ручыў прапрацаваць рашэнне па комплексе, сыходзячы яшчэ і з таго, што займаць землі сельгаспрызначэння — гэта няправільна.



«Трэба вызначыцца. Або аднаўляць і рэканструяваць, або будаваць штосьці новае. Хаосу і неразбярыхі тут шмат. Тут трэба проста навесці парадак», — падкрэсліў беларускі лідар. — Кожны кавалачак тут павінен быць апрацаваны, і да восені павінен быць наведзены ідэ- альны парадак. Трэба даводзіць да розуму гаспадарку. Паглядзець, што тут неабходна, што трэба», — даручыў Аляксандр Лукашэнка.

### ЧАСУ НА ПАДРЫХОЎКУ НЕ БЫЛО ЎВОГУЛЕ

Ад'язджаючы, Прэзідэнт расказаў, што яшчэ раз з павебра азнаёміцца з сітуацыяй на палях у Мінскім, Дзяржынскім і шэрагу іншых раёнаў. У цэлым раптоўная інспекцыя сельгаспадарчых работ у самую іх гарачую пару закрале не толькі «Усход». Гэтая паездка не была запланавана ў прэзідэнцкім графіку. І такая практыка будзе прадоўжана.

Як расказаў журналістам Віктар Сулім, дырэктар прадпрыемства, аб прыездзе Прэзідэнта да- ведаліся толькі позна вечарам напярэдадні, падчас уборкі рапсу. «Часу на падрыхтоўку не было ўвогуле, ды і працу трэба было скончыць. Ну, і сёння працоўны дзень пачаўся крыху раней, чым звычайна», — падзяліўся ён з жур- налістамі. Што тычыцца вытворчага аспекту работы прадпрыемства — тут нараканняў ня- ма, ураджаі, надоі і іншыя вынікі прыстойныя. Па гэтых паказчыках гаспадарка можа лічыцца перадавой. Але для таго, каб яна была такой, трэба вырашыць арганізацыйныя праблемы. «Практычна ўсе кірункі, якія ёсць у сельскай гаспадарцы, у нас развіваюцца. Але ёсць куды імкнуцца, каб гэта была перадавая гаспадар- ка. Мы будзем над гэтым працаваць», — ад- значыў Віктар Сулім.

Валерыя СЦЯЦКО.  
Фота БелТА.

### У тэму

#### Гаспадарка невялікая, але эфектыўная

У размове з журналістамі **Юрый НАЗАРАЎ**, кіраўнік спраў Прэзідэнта, заўважыў, што прадпрыемства не- вялікае, а статак кароў вялікі, і гэта прымушае займацца інтэнсіфікацыяй раслінаводства. Каб атрымаць добры вынік ад жывёлагадоўлі, трэба накармаць скаціну, а для гэтага атрымаць добрыя кармы. У цэлым з такой задачай прадпрыемства спраўляецца, укладвае шмат сіл і сродкаў і атрымлівае добрыя ўраджаі.

«Гаспадарка актыўна займаецца бульбай і прадае ў асноўным насенную бульбу, ёсць некалькі бульбасховішчаў, пераабсталявалі складскія памяшканні. Але для таго, каб займацца бульбай, трэба мець добрае бульбасховішча, а гэта цягне за сабой перапрацоўку бульбы. Тут такі ў добрым сэнсе гэтага слова клубок пытанняў. Закранулі тэму меліярацыі. У гэтай гаспадарцы невялікія плошчы меліяраваныя. Але гэта той шлях, калі кожны кавалак зямлі трэба выкарыстоўваць. Прэзідэнтам пастаўлена задача — на прыкладзе такіх гаспадарак вельмі эфектыўна вы- карыстоўваць кожны кавалак зямлі». — расказаў Юрый Назараў. Таксама, па яго словах, у гаспадарцы сур'ёзна заняліся лічавізацыяй сельгаспадарчых працэсаў, укаранілі тры праграмныя прадукты. Як адзначыў Юрый Назараў, грошай укладзена нямала, але гэта дае і эканамічны, і вытворчы эффект.

Прэзідэнт Беларусі Аляксандр Лукашэнка ўвечары 23 ліпеня падпісаў распараджэнне аб ліквідацыі на- ступстваў небяспечных метэаралагічных з'яў. Дакумент падрыхтаваны па выніках праведзенай кіраўніком дзяр- жавы 19 ліпеня селектарнай нарады, на якой дэталё- ва абмяркоўваліся пытанні пераадолення наступстваў стыхіі, якая закрнула шэраг рэгіёнаў краіны. Пра гэта паведамляе БелТА са спасылкай на прэс-службу бела- рускага лідара.

Распараджэнне прынята ў мэтах ліквідацыі наступстваў стыхіі, зніжэння памераў шкоды, нанесенай навакольнаму асяроддзю, і матэрыяльнага ўрону, аднаўлення нармальнага ўмоў жыццядзейнасці насельніцтва.

Прэзідэнт, у прыватнасці, даручыў Міністэрству энэрге- тыкі забяспечыць:

- да 1 жніўня 2024 года падключэнне да электразабеспя- чэння ўсіх аб'ектаў домаўладанняў;
- да 22 жніўня 2024 года перавод часовых схем электраза- беспячэння ад дызельных генератарных устаноў на элект- разабеспячэнне ад ліній электраперадачы;
- да 31 снежня 2024 года правядзенне аналізу стану элект- рычных сетак і падрыхтоўку прапаноў аб павышэнні надзей- насці электразабеспячэння адказных спажыўцоў і населеных пунктаў.

Міністэрствам лясной гаспадаркі, прыродных рэсур- саў і аховы навакольнага асяроддзя, адукацыі, а таксама Кіраўніцтву спраў Прэзідэнта Рэспублікі Беларусь, На- цыянальнай акадэміі навук Беларусі даручана завяршыць работу па ачыстцы даступных лясных насаджэнняў ад ветра- вальна-бураломных дрэў і іх частак, якія ўтварыліся з прычыны небяспечных метэаралагічных з'яў у ліпені 2024 года, шляхам правядзення:

- да 1 лістапада 2024 года — суцэльных санітарных вы- сечак;
- да 31 снежня 2024 года — выбарачных санітарных высечак і прыборак захламлэнасці.

Міністэрства прамысловасці павінна забяспечыць:

- сумесна з ААТ «МАЗ» па заяўках Міністэрства лясной гас- падаркі, Кіраўніцтва спраў Прэзідэнта Рэспублікі Беларусь да 1 лістапада 2024 года выраб і пастаўку да 100 сартыментавозаў МАЗ для вывазу драўніны;
- сумесна з ААТ «Амкадор» выкананне ўсіх кантрактных абавязацельстваў перад Міністэрствам лясной гаспадаркі па па- стаўках лесанарыхтоўчай тэхнікі ў раней узгодненых аб'ёмах.

Кіраўніком дзяржавы даручана аблвыканкамам арганіза- ваць прыцягненне грамадзян да правядзення работ па пры- борцы захламлэнасці на адпаведных тэрыторыях, а таксама забяспечыць аднаўленне пашкоджаных капіталічных будынкаў (збудаванняў) і іх частак (апорных канструкцый, дахаў, агаро- джаў і іншага).

**Брэсцкаму аблвыканкаму на тэрыторыі Брэсцкай вобласці:**

- да 1 жніўня 2024 года — у жыллёвым фондзе, на аб'ектах, якія патрабуюць першачарговага аднаўлення, прызначаных для забеспячэння і абслугоўвання вытворчасці, нарыхтоўкі, захоўвання і перапрацоўкі сельгаспадарчай прадукцыі і апрацоўкі яе адходаў;
- да 15 жніўня 2024 года — на аб'ектах сацыяльнай сферы;
- да 30 жніўня 2024 года — на аб'ектах сельгаспрызна- чэння;

**Віцебскаму аблвыканкаму на тэрыторыі Віцебскай воб- ласці:**

- да 2 жніўня 2024 года — на аб'ектах сельгаспрызначэння, размешчаных на тэрыторыі Ушацкага раёна;
- да 15 жніўня 2024 года — на аб'ектах сельгаспрызначэння, размешчаных на тэрыторыі Верхнядзвінскага раёна;

**Гомельскаму аблвыканкаму на тэрыторыі Гомельскай вобласці:**

- да 1 верасня 2024 года — у жыллёвым фондзе;
- да 15 верасня 2024 года — на аб'ектах сельгаспрызна- чэння;
- да 21 верасня 2024 года — на аб'ектах сацыяльнай сферы;

**Гродзенскаму аблвыканкаму на тэрыторыі Гродзен- скай вобласці:**

- да 23 жніўня 2024 года — у жыллёвым фондзе і на аб'ек- тах сацыяльнай сферы;
- да 1 верасня 2024 года — на аб'ектах сельгаспрызна- чэння;

**Мінскаму аблвыканкаму на тэрыторыі Мінскай воб- ласці:**

- да 26 ліпеня 2024 года — у жыллёвым фондзе і на аб'ектах сацыяльнай сферы;
- да 19 жніўня 2024 года — на аб'ектах сельгаспрызначэння.

**Магілёўскаму аблвыканкаму на тэрыторыі Магілёўскай вобласці:**

- да 1 жніўня 2024 года — у жыллёвым фондзе;
- да 20 жніўня 2024 года — на аб'ектах сацыяльнай сферы;
- да 1 кастрычніка 2024 года — на аб'ектах сельгаспры- значэння.

Кантроль за рэалізацыяй распараджэння Прэзідэнта ўскла- дзены на Камітэт дзяржаўнага кантролю.